

പതിമൂന്നാം കേരള നിയമസഭ
പതിനൊന്നാം സമ്മേളനം

നക്ഷത്രചിഹ്നമിടാത്ത ചോദ്യം നം. 3071

20.6.2014-ൽ മറുപടികൾ

വികേന്ദ്രീകൃത മാലിന്യ സംസ്കരണം

ചോദ്യം

ഉത്തരം

ശ്രീ. ജോസഫ് വാഴക്കൽ
,, ഹൈബി ഊഡൻ
,, ആർ. സെൽവരാജ്
,, ബെന്നി ബെഹനാൻ

ശ്രീ.മഞ്ഞളാംകുഴി അലി
(നഗരകാര്യവും ന്യൂനപക്ഷക്ഷേമവും
വകുപ്പു മന്ത്രി)

എ) നഗരങ്ങളിൽ ബയോഗ്യാസ് പ്ലാന്റ് സ്ഥാപിക്കുന്ന വീടുകൾക്ക് വീട്ടുകരത്തിൽ ഇളവ് അനുവദിച്ചിട്ടുണ്ടോ ; വിശദമാക്കുമോ;

എ) വീടുകളിൽ ബയോ കമ്പോസ്റ്റ്, ബയോഗ്യാസ് പ്ലാന്റ്, എന്നിവ സ്ഥാപിക്കുന്ന വീട്ടുടമകൾക്ക് വീട്ടുകരത്തിൽ 10% വരെ ഇളവ് അനുവദിക്കുവാൻ തദ്ദേശ സ്വയം ഭരണ സ്ഥാപനങ്ങൾക്ക് അനുവാദം നൽകി സർക്കാർ ഉത്തരവ് പുറപ്പെടുവിച്ചിട്ടുണ്ട്.

ബി) പ്രസ്തുത ഇളവ് നൽകുന്നത് സംബന്ധിച്ച വ്യവസ്ഥകൾ എന്തെല്ലാമാണ് ; വിശദാംശങ്ങൾ നൽകുമോ;

ബി) വീടുകളിൽ ബയോ കമ്പോസ്റ്റ്, ബയോഗ്യാസ് പ്ലാന്റ്, സ്ഥാപിക്കണമെന്ന വ്യവസ്ഥമാത്രമാണ് ടി ഉത്തരവിൽ നിഷ്കർഷിച്ചിട്ടുള്ളത്.

സി) വീട്ടുകരത്തിൽ ഇളവനുവദിക്കുന്നത് വികേന്ദ്രീകൃത മാലിന്യ സംസ്കരണം പ്രോത്സാഹിപ്പിക്കുന്നതിന് എത്രത്തോളം സഹായകരമാകും എന്നാണ് പ്രതീക്ഷിക്കുന്നത്; വ്യക്തമാക്കുമോ ;

സി) ഉൽപാദനത്തിൽ തന്നെ മാലിന്യം സംസ്കരിക്കുക എന്ന ലക്ഷ്യത്തിന് പ്രോത്സാഹനം നൽകുന്നതിലേക്കാണ് മാലിന്യ സംസ്കരണ സംവിധാനങ്ങൾ വീടുകളിൽ സ്ഥാപിക്കുന്ന ഗുണഭോക്താക്കൾക്ക് സാമ്പത്തിക സഹായവും അതിലുപരി വീട്ടുകരത്തിൽ 10% ഇളവും നൽകുന്നതിലേക്ക് സർക്കാർ അനുമതി നൽകിയിട്ടുള്ളത്. ഇതു മൂലം മാലിന്യങ്ങൾ ഉറവിടത്തിൽ തന്നെ സംസ്കരിക്കുന്നതിന് ജനങ്ങൾക്ക് കൂടുതൽ പ്രചോദനം ഉണ്ടാകുമെന്നാണ് സർക്കാർ പ്രതീക്ഷിക്കുന്നത്.

ഡി) കമ്പോസ്റ്റ് നിർമ്മാണം, മാലിന്യസംസ്കരണം എന്നിവ കൃത്യമായി പ്രവർത്തിക്കുന്നുണ്ടോ എന്ന് പരിശോധിക്കുവാൻ എന്തെല്ലാം സംവിധാനങ്ങളാണ് ഏർപ്പെടുത്താൻ ഉദ്ദേശിക്കുന്നത് ; വിശദാംശങ്ങൾ നൽകുമോ?

ഡി) നഗരങ്ങളിലെ ഹെൽത്ത് വിഭാഗം ജീവനക്കാർ മുഖേന വീടുവീടാന്തരമുള്ള പരിശോധനയും നടപടികളുമാണ് ഉദ്ദേശിക്കുന്നത്.



സെക്ഷൻ ഓഫീസർ